

சேப்பாக்கம் - திருவல்லிக்கேணி தொகுதியில்

முதலமைச்சரின் காலை உணவுத் திட்டம்!

அமைச்சர் உதயநிதி ஸ்டாலின் துவக்கி வைத்தார்!

சென்னை, ஆக. 26-
தமிழ்நாடு முதலமைச்சர் அவர்கள் மாநிலம் முழுவதும் அரசுப் பள்ளிகளில் 1ஆம் வகுப்பு முதல் 5ஆம் வகுப்பு வரை பயிலும் மாணவர்களுக்கு முதலமைச்சரின் காலை உணவுத் திட்டத்தை விரிவாக்கம் செய்து நாகப்பட்டினம் மாவட்டம், திருக்குவளை, ஊராட்சி ஒன்றிய நடுநிலைப்பள்ளியில் தொடங்கி வைத்தார்கள்.

இதனைத் தொடர்ந்து, பெருநகர சென்னை மாநகராட்சி, சேப்பாக்கம் திருவல்லிக்கேணி சட்டமன்றத் தொகுதியில் தேனாம்பேட்டை மண்டலம், திருவல்லிக்கேணி நெடுஞ்சாலையில் உள்ள சென்னை நடுநிலைப் பள்ளியில் இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்களும், சைதாப்பேட்டை சட்டமன்றத் தொகுதியில், கோடம்பாக்கம் மண்டலம், மாந்தோப்பு சென்னை பெண்கள் மேல்நிலைப்பள்ளியில் மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன், கொள்துறை சட்டமன்றத் தொகுதி, வி.க.நகர் மண்டலம், மடுமாநகர் சென்னை நடுநிலைப் பள்ளியில் இந்து சமயம் மற்றும் அறநிலையத்துறை அமைச்சர்

சர் பி.கே.சேகர்பாபு அவர்களும் மாணவர்களுக்கு காலை உணவினை வழங்கி, மாணவர்களுடன் அமர்ந்து உணவருந்தினார்கள்.

தமிழ்நாடு முதலமைச்சர் அவர்கள் முதலமைச்சரின் காலை உணவுத் திட்டத்தை தொடங்கி வைக்கும் விதமாக, மதுரை, ஆதிமூலம் மாநகராட்சி தொடக்கப் பள்ளியில் 15.09.2022 அன்று தொடங்கி வைத்தார்.

அதனைத் தொடர்ந்து, பெருநகர சென்னை மாநகராட்சிக்குட்பட்ட மாதவரம் மண்டலம், சென்னை தொடக்கப் பள்ளியில் முதலமைச்சரின் காலை உணவுத் திட்டம் அமைச்சர் பெருமக்களால் 16.09.2022 அன்று தொடங்கி வைக்கப்பட்டு, முதற்கட்டமாக முதலமைச்சரின் காலை உணவுத் திட்டம் திருவொற்றியூர், மாதவரம், தண்டையார்பேட்டை மற்றும் இராயபுரம் ஆகிய மண்டலங்களில் உள்ள 37 சென்னை தொடக்கப் பள்ளிகளில் 1ஆம் வகுப்பு முதல் 5ஆம் வகுப்பு வரை பயிலும் 5,941 மாணவ, மாணவியர்கள் பயன்பெற்று வந்தனர்.

இதன் தொடர்ச்சியாக, முதலமைச்சரின் காலை உணவுத் திட்டத்தில் எர்ணாலூர், ஆல் இந்தியா ரேடியோ நகர் (மேற்கு) சென்னை தொடக்கப் பள்ளியில் 1 முதல் 5ஆம் வகுப்பு

வரை பயிலும் 62 மாணவ/மாணவியருக்கு காலை உணவு வழங்கிடும் வகையில் இத்திட்டம் விரிவுபடுத்தப்பட்டு, 01.02.2023 முதல் 38 சென்னை தொடக்கப் பள்ளிகளில் பயிலும் மாணவ, மாணவியருக்கு திருவொற்றியூர், மாதவரம், தண்டையார்பேட்டை மற்றும் இராயபுரம் ஆகிய மண்டலங்களில் 6 மைய சமையற்கூடங்கள் மூலமாக காலை உணவுத் திட்டம் தொடங்கப்பட்டு வருகிறது.

தமிழ்நாடு முதலமைச்சர் அவர்கள் முதலமைச்சரின் காலை உணவுத் திட்டத்தை தமிழ்நாடு மாநிலம் முழுவதும் அனைத்து அரசுப் பள்ளிகளில் விரிவாக்கம் செய்திடும் வகையில், இன்று (25.08.2023) நாகப்பட்டினம் மாவட்டம், திருக்குவளையில் தொடங்கி வைத்ததைத் தொடர்ந்து, பெருநகர சென்னை மாநகராட்சியில் அமைச்சர் பெருமக்களால் சென்னை பள்ளிகளில் 1ஆம் வகுப்பு முதல் 5ஆம் வகுப்பு வரை பயிலும் மாணவர்களுக்கு காலை உணவுத் திட்டம் தொடங்கி வைக்கப்பட்டது.

இந்தத் திட்டத்தின் மூலம் பெருநகர சென்னை மாநகராட்சிக்குட்பட்ட சென்னை தொடக்கப் பள்ளி, நடுநிலைப்பள்ளி, உயர்நிலைப் பள்ளி, மேல்நிலைப்பள்ளி மற்றும் நடுநிலைப்பள்ளிகளிலும் வாழைமரம் தென்னை ஓலை மா இலை, தோரணங்கள், வண்ண பூரணங்கள் கட்டி விழாக் கோலமாக அனைத்து பள்ளிகளிலும் முதலமைச்சரின் காலை உணவுத் திட்டம் தொடங்கப்பட்டது.

பல்லாவரம் ஜி.எஸ்.டி.

லைப் பள்ளி மற்றும் அரசு ஆதிதிராவிடர் நலப் பள்ளிகள் என மொத்தம் 358 பள்ளிகளில் 1ஆம் வகுப்பு முதல் 5ஆம் வகுப்பு வரை பயிலும் 65,030 மாணவ/மாணவியர் கூடுதலாக பயன்பெறுவர். இத்திட்டத்திற்கு 35 மைய சமையற்கூடங்களில் இருந்து காலை உணவு தயாரிக்கப்பட்டு, அதற்கான வாகனங்கள் மூலம் பள்ளிகளுக்கு காலை உணவு கொண்டு செல்லப்படுகின்றன.

சென்னை பள்ளிகளில் 1ஆம் வகுப்பு முதல் 5ஆம் வகுப்பு வரை பயிலும் மாணவ, மாணவியர்களுக்கு திங்கட்கிழமை காய்கறி சாம்பாருடன் கூடிய ரவா உப்புமா / சேமியா உப்புமா / அரிசி உப்புமா / கோதுமை ரவை உப்புமா; செவ்வாய்க்கிழமை காய்கறி சாம்பாருடன் கூடிய சேமியா உப்புமா / அரிசி உப்புமா / ரவா உப்புமா / கோதுமை ரவை உப்புமா; வெள்ளிக்கிழமை காய்கறி சாம்பாருடன் கூடிய

சேமியா காய்கறி கிச்சடி / சோள காய்கறி கிச்சடி / ரவா காய்கறி கிச்சடி / கோதுமை ரவை கிச்சடி ஆகியவை மாணவர்களுக்கு முதலமைச்சரின் காலை உணவுத் திட்டத்தின் கீழ் வழங்கப்படும்.

இந்நிகழ்ச்சியில் மேயர் திருமதி ஆர்.பிரியா, தென் சென்னை நாடாளுமன்ற உறுப்பினர் திருமதி தமிழ்ச்சி தங்கப்பாண்டியன், துணை மேயர் மு.மகேஷ்குமார், கூடுதல் தலைமைச் செயலாளர்/ஆணையாளர் டாக்டர் ஜெ. ராதாகிருஷ்ணன், நிலைக்குழுத் தலைவர் (பணிகள்) நே.சிற்றரசு, மண்டலக்குழுத் தலைவர்கள் எஸ்.மதன்மோகன், திருமதி சரிதா மகேஷ்குமார், எம்.கிருஷ்ணமூர்த்தி மற்றும் மாமன்ற உறுப்பினர்கள், அலுவலர்கள் கலந்து கொண்டனர்.

பட்டிக்காடும் பட்டணமும்



பட்டிக்காடு : ஏண்ணை; இந்திய ரயில்வே, இந்தி ரயில்வேயாக மாறிக் கொண்டிருக்கிறதாமே ?

பட்டணம் : ஆமாம்; அது குறித்து, தமிழ் நாளேடு ஒன்று, கட்டுரை வளையிட்டுள்ளது.

'சதாப்தி', - 'தேஜல்', - 'வந்தே பாரத்' - என்ற சமஸ்கிருத சொற்களின் பெயர்களில் ரயில்கள் ஒழிக் கொண்டிருக்கின்றன. அந்த ரயில்களில் பயணம் செய்வோர்க்கு நாளேடுகள் விற்பனாகம் செய்யும் ஊழியர்கள் முதல், தேநீர் சிறுநீர் உணவு பரிமாறும் பரிசாரகர்கள் வரை, அனைவரும் இந்த மட்டும் தெரிந்தவர்கள்தான். அவர்கள் யாருக்கும் தமிழ் மொழியோ, ஆங்கிலமோ அறவே தெரியாது.

இப்படி வேக வேகமாகவும், உறுதியாகவும், 'ஒரே நாடு, ஒரே மொழி' என்ற ஒன்றிய பா.ஜ.க. அரசு முன்வைக்கும் மொழிப் பிரிவினைக் கொள்கையின்படி, 'இந்தி' அனைத்து முனைகளிலும் பரவி வருகிறது !

பல்லாவரம் தொகுதியில்

முதலமைச்சரின் காலை உணவுத் திட்டம்!

இ.கருணாநிதி எம்.எல்.ஏ. துவக்கி வைத்தார்!

பல்லாவரம், ஆக.26-
முதலமைச்சர் அவர்கள் என் பல்வேறு சிறப்பு திட்டங்களில் முதன்மையான திட்டமான முதலமைச்சரின் காலை உணவுத் திட்டம் அவர்கள் மாநிலம் முழுவதும் இன்று விரிவாக்கம் செய்யப் பட்டது.

முதலமைச்சர் அவர்கள் திட்டத்தை துவக்கி வைத்து மாணவ-மாணவி செல்வங்களுடன் அமர்ந்து உணவு அருந்தி துவக்கி வைத்தார். முதலமைச்சர் அவர்களின் ஆணைக்கிணங்க பல்லாவரம் சட்டமன்றத் தொகுதியில் உள்ள அனைத்து துவக்கப்பள்ளி

மற்றும் நடுநிலைப்பள்ளிகளிலும் வாழைமரம் தென்னை ஓலை மா இலை, தோரணங்கள், வண்ண பூரணங்கள் கட்டி விழாக் கோலமாக அனைத்து பள்ளிகளிலும் முதலமைச்சரின் காலை உணவுத் திட்டம் தொடங்கப்பட்டது.

சாலையில் உள்ள மாநகராட்சி துவக்கப் பள்ளியில் வாழை மரம், மா, இலை, தோரணங்கள், வண்ண பூரணங்கள் கட்டி விழாக் கோலத்துடன் முதலமைச்சர் அவர்கள் துவக்கி வைத்த விழாவினை எல்.இ.டி தொலைக்காட்சி மூலமாக பொதுமக்களுக்கு ஒளிபரப்பு செய்யப்பட்டு காலை உணவுத் திட்டம் துவக்கி வைக்கப்பட்டது.

இந்நிகழ்ச்சியில் பல்லாவரம் சட்டமன்ற உறுப்பினர் இ.கருணாநிதி கலந்து கொண்டு மாணவ மாணவி செல்வங்களுக்கு உணவு பரிமாறி அவர்களுடன் அமர்ந்து அவர்களுக்கு உணவு ஊட்டி உணவு அருந்தி துவக்கி வைத்தார்.

இந்நிகழ்ச்சியில் மண்டலத் தலைவர்கள் இ.ஜோசப் அண்ணாதுரை, வே. கருணாநிதி, மாநகராட்சி உதவி ஆணையர் மாரிச் செல்வி, சுகாதாரக் குழு தலைவர் இரா. நரேஷ் கண்ணா, மாநகராட்சி பொறியாளர், உதவி செயற்பொறியாளர், மாமன்ற உறுப்பினர்கள், தலைமை ஆசிரியர், பள்ளி ஆசிரியர்கள், சுகாதார அலுவலர், உதவி பொறியாளர்கள், மேலாண்மை குழு உறுப்பினர்கள், குழந்தைகளின் பெற்றோர்கள் ஆகியோர் கலந்துகொண்டு சிறப்பித்தார்கள்.

வாட்ஸ் அப்பில் வந்த செய்தி!



சென்னை திருவல்லிக்கேணி மாநகராட்சி நடுநிலைப்பள்ளியில், விரிவுபடுத்தப்பட்ட முதலமைச்சரின் காலை உணவுத் திட்டத்தை தொடங்கி வைத்தார் அமைச்சர் உதயநிதி ஸ்டாலின்!



சிலி குடியரசு நாடாளுமன்றம் நான் அரசு முறை பயணமாக சென்றுள்ள குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன் (23.8.2023) அன்று சிலி குடியரசின் அமைச்சர்கள், உயர் அலுவலர்கள் மற்றும் உலக வங்கி பிரதிநிதிகளுடன் நடைபெற்ற ஆலோசனை கூட்டத்தில் குழு புகைப்படம் எடுத்துக் கொண்டார். உடன் சிலி குடியரசின் வீட்டு வசதி மற்றும் நகர்ப்புற திட்டமிடல் அமைச்சர் கார்லோஸ் மான்டெஸ் சில்பீனாஸ் (Mr. CARLOS MONTES CISTERNAS, MINISTER FOR HOUSING AND URBAN PLANNING) வீட்டு வசதி மற்றும் நகர்ப்புற வளர்ச்சித் துறை முதன்மைச் செயலாளர் செல்வி அபூர்வா, தமிழ்நாடு நகர்ப்புற வார்ட்விட மேம்பாட்டு வாரிய மேலாண்மை இயக்குநர் முனைவர் பொ.சங்கர், வாரிய இணை மேலாண்மை இயக்குநர் பீ.தங்கவேலம், உலக வங்கியின் மூத்த ஆலோசகர் திருமதி இசபெல் பிரெயின் (ISABEL BRAIN, SENIOR CONSULTANT, WORLD BANK), உலக வங்கியின் மூத்த நகர்ப்புற நிபுணர் திருமதி யான் எப் ஜாங் (YAN F ZHANG, SENIOR URBAN SPECIALIST WORLD BANK) உட்கூடலில் உள்ளனர்.



தமிழ்நாடு இயல், இசை, நாடக மன்றமும் (கலை பண்பாட்டு இயக்ககம்) இராணி மேரி கல்லூரியும் இணைந்து முத்தமிழ் அறிஞர் கலைஞர் அவர்களின் நூற்றாண்டு விழாவினை முன்னிட்டு நேற்று முன்தினம் (24.8.2023) இராணிமேரி கல்லூரி அரங்கில் கருத்தரங்கம் நடத்தின. "முத்தமிழ் முகாம்" எனும் இந்நிகழ்வில், "பெரும்பணி ஆற்றிய கலைஞர்" என்ற தலைப்பில் நடைபெற்ற கருத்தரங்கில் - பேராசிரியர் திருமதி இந்திர ஜெயச்சந்திரன், கல்லூரி முதல்வர் திருமதி பா.உமா மகேஸ்வரி, முனைவர் திருமதி தமிழ்ச்சி தங்கப்பாண்டியன் எம்.பி., தமிழ்நாடு இயல், இசை, நாடக மன்ற உறுப்பினர் செயலாளர் திருமதி விஜயா தாயன்பன், கவிஞர் நெல்லை ஜெயந்தா, கவிஞர் கோ.அருள்பிரகாஷ் ஆகியோர் கலந்து கொண்டனர்.